



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

លេខ : ២៣ អនក្រ.បក



**អនុក្រឹត្យ**  
**ស្តីពី**

**ការបង្កើតប្រកាសអ៊ីនធឺណិតជាតិ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងប្រៃសណីយ៍និងទូរគមនាគមន៍
- បានឃើញព្រះរាជក្រមលេខ នស/រកម/១២១៥/០១៧ ចុះថ្ងៃទី១៧ ខែធ្នូ ឆ្នាំ២០១៥ ដែលប្រកាសឱ្យប្រើច្បាប់ស្តីពីទូរគមនាគមន៍
- បានឃើញអនុក្រឹត្យលេខ៦៤ អនក្រ.បក ចុះថ្ងៃទី១០ ខែឧសភា ឆ្នាំ២០១៩ ស្តីពីការរៀបចំនិងការប្រព្រឹត្តទៅនៃក្រសួងប្រៃសណីយ៍និងទូរគមនាគមន៍
- យោងតាមតម្រូវការចាំបាច់របស់រាជរដ្ឋាភិបាល

**សម្រេច**

**ជំពូកទី១**

**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះ កំណត់អំពីការបង្កើតប្រកាសអ៊ីនធឺណិតជាតិ ក្នុងគោលបំណងសម្រួលនិងគ្រប់គ្រងការតភ្ជាប់បណ្តាញអ៊ីនធឺណិត ដើម្បីពង្រឹងប្រសិទ្ធភាពនិងសក្តិសិទ្ធភាពនៃការកៀរគរចំណូលជាតិ ការការពារសន្តិសុខជាតិ និងការចែករំលែករបៀបរយសណ្តាប់ធ្នាប់សង្គម វប្បធម៌ និងប្រពៃណីជាតិ។

**មាត្រា ២ .-**

អនុក្រឹត្យនេះ មានវិសាលភាពអនុវត្តចំពោះរាល់ប្រតិបត្តិការហេដ្ឋារចនាសម្ព័ន្ធនិងបណ្តាញនិងប្រតិបត្តិការសេវាអ៊ីនធឺណិតនៅព្រះរាជាណាចក្រកម្ពុជា។

**មាត្រា៣ .-**

វាក្យសព្ទសំខាន់ៗដែលប្រើក្នុងអនុក្រឹត្យនេះ ត្រូវបានកំណត់និយមន័យនៅក្នុងសទ្ទានុក្រម ដែលជាឧបសម្ព័ន្ធទី១ នៃអនុក្រឹត្យនេះ។

**ជំពូកទី២  
ការបង្កើតប្រកាសអ៊ីនធឺណិតជាតិ  
ផ្នែកទី១  
ប្រកាសអ៊ីនធឺណិតជាតិ**

**មាត្រា៤ .-**

ត្រូវបានបង្កើតប្រកាសអ៊ីនធឺណិតជាតិ ដើម្បីសម្រួលនិងគ្រប់គ្រងការតភ្ជាប់បណ្តាញអ៊ីនធឺណិតក្នុងប្រទេស និងអន្តរជាតិ។

ប្រកាសអ៊ីនធឺណិតជាតិរួមមាន ប្រកាសអ៊ីនធឺណិតក្នុងប្រទេស សម្រាប់ផ្លាស់ប្តូរទិន្នន័យអ៊ីនធឺណិតក្នុងប្រទេស និងប្រកាសអ៊ីនធឺណិតអន្តរជាតិ សម្រាប់ផ្លាស់ប្តូរទិន្នន័យអ៊ីនធឺណិតក្នុងប្រទេសនិងអន្តរជាតិ។

ប្រកាសអ៊ីនធឺណិតក្នុងប្រទេស និងប្រកាសអ៊ីនធឺណិតអន្តរជាតិ នៃប្រកាសអ៊ីនធឺណិតជាតិ ត្រូវធ្វើប្រតិបត្តិការ នៅរាជធានីភ្នំពេញ ខេត្តព្រះសីហនុ ក្រុងប៉ោយប៉ែតនៃខេត្តបន្ទាយមានជ័យ និងក្រុងបាវិតនៃខេត្តស្វាយរៀង និងនៅ ទីតាំងមួយចំនួនទៀតស្របតាមតម្រូវការជាក់ស្តែង ដោយមានការឯកភាពពីក្រសួងប្រៃសណីយ៍និងទូរគមនាគមន៍ សរសេរកាត់ថា **ក.ប.ទ.**។

**ផ្នែកទី២  
ប្រតិបត្តិការនៃប្រកាសអ៊ីនធឺណិតជាតិ**

**មាត្រា៥ .-**

ប្រកាសអ៊ីនធឺណិតជាតិ ត្រូវធ្វើប្រតិបត្តិការដោយប្រតិបត្តិការនៃប្រកាសអ៊ីនធឺណិតជាតិ ដែលត្រូវកំណត់ ដោយការសម្រេចរបស់រាជរដ្ឋាភិបាល តាមសំណើរបស់រដ្ឋមន្ត្រី **ក.ប.ទ.**។

បុគ្គលដែលមានបំណងធ្វើប្រតិបត្តិការប្រកាសអ៊ីនធឺណិតជាតិ ត្រូវដាក់ពាក្យសុំអាជ្ញាប័ណ្ណពីនិយ័តករ ទូរគមនាគមន៍កម្ពុជា សរសេរកាត់ថា **ទ.ទ.ក.**។ លក្ខខណ្ឌនិងនីតិវិធីនៃការស្នើសុំ ផ្តល់ ព្យួរ និងដកហូតអាជ្ញាប័ណ្ណ ត្រូវកំណត់ដោយប្រកាសរបស់រដ្ឋមន្ត្រី **ក.ប.ទ.**។

**មាត្រា៦ .-**

- ប្រតិបត្តិការនៃប្រកាសអ៊ីនធឺណិតជាតិ មានតួនាទីនិងភារកិច្ចដូចតទៅ៖
- គ្រប់គ្រងនិងបង្កលទ្ធភាពងាយស្រួលក្នុងការតភ្ជាប់និងការប្រើប្រាស់ហេដ្ឋារចនាសម្ព័ន្ធនិងបណ្តាញនិង សេវាអ៊ីនធឺណិតនៅគ្រប់ប្រកាសអ៊ីនធឺណិតជាតិ ព្រមទាំងហេដ្ឋារចនាសម្ព័ន្ធអ៊ីនធឺណិតឆ្លងកាត់ព្រំដែនគោក
- រៀបចំបំពាក់អង្គបែងចែកផ្លូវ បមាណី និងគ្រឿងសម្ភារៈបរិក្ខារពាក់ព័ន្ធ ដើម្បីធានាគុណភាព និងសុវត្ថិភាព នៃការតភ្ជាប់បណ្តាញ
- តភ្ជាប់និងប្រកៀវឹង ជាមួយប្រតិបត្តិការនៃប្រកាសអ៊ីនធឺណិតជាតិនិងអន្តរជាតិផ្សេងទៀត
- ផ្តល់របាយការណ៍អំពីស្ថានភាព គុណភាព និងត្រាហ្វិកនៃការតភ្ជាប់បណ្តាញជូន **ក.ប.ទ.** និង **ន.ទ.ក.**
- សហការជាមួយ **ក.ប.ទ.** **ន.ទ.ក.** និងក្រសួងស្ថាប័នមានសមត្ថកិច្ចពាក់ព័ន្ធក្នុងកិច្ចការកៀរគរចំណូលពី ការធ្វើពាណិជ្ជកម្មអេឡិចត្រូនិកនិងសេវាកម្មអនឡាញពាក់ព័ន្ធផ្សេងទៀត
- សហការជាមួយ **ក.ប.ទ.** **ន.ទ.ក.** និងក្រសួងស្ថាប័នមានសមត្ថកិច្ចពាក់ព័ន្ធដទៃទៀត ក្នុងការចាត់ វិធានការទប់ស្កាត់និងកាត់ផ្តាច់ចោលរាល់ការតភ្ជាប់បណ្តាញទាំងឡាយដែលប៉ះពាល់ដល់ចំណូលជាតិ សុវត្ថិភាព របៀបរៀបរយសណ្តាប់ធ្នាប់សង្គម សីលធម៌ វប្បធម៌ ប្រពៃណី និងទំនៀមទម្លាប់
- អនុវត្តតួនាទីនិងភារកិច្ចផ្សេងទៀតតាមការណែនាំរបស់រដ្ឋមន្ត្រី **ក.ប.ទ.**។

**ជំពូកទី៣**

**កាតព្វកិច្ចនៃការតភ្ជាប់បណ្តាញនៃច្រកទ្វារអ៊ីនធឺណិតជាតិ**

**ផ្នែកទី១**

**បណ្តាញអ៊ីនធឺណិតក្នុងប្រទេស**

**មាត្រា៧ .-**

ក្រៅពីកាតព្វកិច្ចមានចែងក្នុងច្បាប់ស្តីពីទូរគមនាគមន៍ ប្រតិបត្តិករផ្តល់សេវាអ៊ីនធឺណិតនិងបុគ្គលពាក់ព័ន្ធ ត្រូវតភ្ជាប់និង/ឬភ្ជាប់បណ្តាញរបស់ខ្លួនជាមួយច្រកទ្វារអ៊ីនធឺណិតក្នុងប្រទេស ដែលស្ថិតក្រោមការគ្រប់គ្រងនិង ប្រតិបត្តិការដោយប្រតិបត្តិករនៃច្រកទ្វារអ៊ីនធឺណិតជាតិ។

កាតព្វកិច្ចនិង/ឬភ្ជាប់បណ្តាញរបស់ប្រតិបត្តិករផ្តល់សេវាអ៊ីនធឺណិតនិងបុគ្គលពាក់ព័ន្ធនេះ ត្រូវអនុវត្តសម្រាប់ ការផ្លាស់ប្តូរត្រាហ្វិកក្នុងប្រទេស តាមរយៈច្រកទ្វារអ៊ីនធឺណិតក្នុងប្រទេស និងអាចទទួលយកការតភ្ជាប់អាយក៊ីអិលស៊ី ពីក្រៅប្រទេសតាមរយៈច្រកទ្វារអ៊ីនធឺណិតអន្តរជាតិ។

គំនូសតាងនៃការតភ្ជាប់បណ្តាញអ៊ីនធឺណិតក្នុងប្រទេសនៃច្រកទ្វារអ៊ីនធឺណិតជាតិ ជាឧបសម្ព័ន្ធទី២នៃ អនុក្រឹត្យនេះ។

**ផ្នែកទី២**

**បណ្តាញអ៊ីនធឺណិតអន្តរជាតិ**

**មាត្រា៨ .-**

ប្រតិបត្តិករដែលបានទទួលអាជ្ញាបណ្ណធ្វើប្រតិបត្តិការច្រកទ្វារអ៊ីនធឺណិតអន្តរជាតិ ប្រតិបត្តិការស្ថានីយ ឡើងគោកនៃខ្សែកាបអុបទិកក្រោមបាតសមុទ្រឬប្រតិបត្តិការបណ្តាញស្ថានីយផ្កាយរណបលើដីដែលផ្តល់សេវានៅ ព្រះរាជាណាចក្រកម្ពុជា ត្រូវតភ្ជាប់បណ្តាញរបស់ខ្លួនឆ្លងកាត់តាមច្រកទ្វារអ៊ីនធឺណិតជាតិ។

គំនូសតាងនៃការតភ្ជាប់បណ្តាញអ៊ីនធឺណិតអន្តរជាតិនៃច្រកទ្វារអ៊ីនធឺណិតជាតិ ជាឧបសម្ព័ន្ធទី២នៃអនុក្រឹត្យ នេះ។

**ផ្នែកទី៣**

**ការប្រើប្រាស់លេខប្រព័ន្ធស្វ័យភាពនិងអាសយដ្ឋានអាយក៊ី**

**មាត្រា៩ .-**

ប្រតិបត្តិករទូរគមនាគមន៍និងបុគ្គលពាក់ព័ន្ធ ត្រូវប្រើប្រាស់លេខប្រព័ន្ធស្វ័យភាព ភ្ជាប់បណ្តាញអ៊ីនធឺណិត នៅព្រះរាជាណាចក្រកម្ពុជា។

លក្ខខណ្ឌនិងនីតិវិធីនៃការស្នើសុំលេខប្រព័ន្ធស្វ័យភាពនិងអាសយដ្ឋានអាយក៊ី ត្រូវកំណត់ដោយប្រកាស របស់រដ្ឋមន្ត្រីក.ប.ទ.។

**ជំពូកទី៤**

**គុណភាពសេវា**

**មាត្រា១០ .-**

ប្រតិបត្តិករនៃច្រកទ្វារអ៊ីនធឺណិតជាតិនិងប្រតិបត្តិករដែលផ្តល់សេវាទូរគមនាគមន៍គ្រប់ប្រភេទ ត្រូវអនុវត្ត តាមលក្ខខណ្ឌនិងស្តង់ដារច្រកទ្វារនៃការតភ្ជាប់បណ្តាញនិងការផ្លាស់ប្តូរត្រាហ្វិកអ៊ីនធឺណិត ស្របតាមប្រកាស របស់រដ្ឋមន្ត្រីក.ប.ទ.។



ប្រតិបត្តិករនៃប្រកាសអ៊ីនធឺណិតជាតិ ត្រូវបំពាក់គ្រឿងសម្ភារៈបរិក្ខារស្នូលនិងបម្រុងសម្រាប់ដំណើរការតភ្ជាប់ និងផ្លាស់ប្តូរត្រាហ្វិកអ៊ីនធឺណិត ដើម្បីធានាសុវត្ថិភាព សុក្រឹតភាព និងគុណភាពដូចខាងក្រោម៖

- ភាពអាចដំណើរការបានដោយគ្មានការខានឬការអាក់អន្តរ
- កម្រិតប្រើប្រាស់គ្រឿងសម្ភារៈបរិក្ខារនិងបណ្តាញមិនត្រូវលើសពី៨០ (ប៉ែតសិប) ភាគរយនៃលទ្ធភាពសរុប នៃគ្រឿងសម្ភារៈបរិក្ខារនិងបណ្តាញ
- ត្រូវមានផែនការថែទាំគ្រឿងសម្ភារៈបរិក្ខារនិងបណ្តាញ។

**ជំពូកទី៥  
កម្រិតភ្ជាប់បណ្តាញ**

**មាត្រា១១ .-**

ថ្លៃប្រើប្រាស់នៃចំណុចប្រសព្វនិងកម្រៃផ្សេងទៀត ដើម្បីដំណើរការតភ្ជាប់បណ្តាញអ៊ីនធឺណិតក្នុងទម្រង់ ឆ្លងកាត់ប្រព័ន្ធនៅប្រកាសអ៊ីនធឺណិតជាតិ ត្រូវគិតទៅតាមចំនួន ប្រភេទ និងចំណុះល្បឿននៃចំណុចប្រសព្វ ដែល ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រី **ក.ប.ទ.** និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

**ជំពូកទី៦  
កិច្ចការរៀបចំល្បឿន ការពារសុវត្ថិភាព និងសណ្តាប់ធ្នាប់សាធារណៈ**

**មាត្រា១២ .-**

ប្រតិបត្តិករនៃប្រកាសអ៊ីនធឺណិតជាតិ ត្រូវសហការជាមួយអាជ្ញាធរមានសមត្ថកិច្ចពាក់ព័ន្ធ ដើម្បីរៀបចំ ចំណូលជាតិ ធានាសុវត្ថិភាព សណ្តាប់ធ្នាប់សាធារណៈ សីលធម៌ វប្បធម៌ ប្រពៃណី និងទំនៀមទម្លាប់សង្គម ព្រមទាំង បង្ការ ទប់ស្កាត់ និងបង្ក្រាបបទល្មើសនានា។ ចំពោះយន្តការនៃកិច្ចសហការជាមួយក្រសួង ស្ថាប័នពាក់ព័ន្ធ ត្រូវកំណត់ ដោយប្រកាសអន្តរក្រសួងរវាង **ក.ប.ទ.** និងក្រសួងស្ថាប័នដែលមានសមត្ថកិច្ច។

ប្រតិបត្តិករផ្តល់សេវាទូរគមនាគមន៍គ្រប់ប្រភេទដែលតភ្ជាប់ជាមួយប្រតិបត្តិករនៃប្រកាសអ៊ីនធឺណិតជាតិ ត្រូវ តម្រូវឱ្យអ្នកប្រើប្រាស់បណ្តាញសេវាទូរគមនាគមន៍គ្រប់ប្រភេទបំពេញបែបបទនិងមានអត្តសញ្ញាណសម្គាល់ត្រឹមត្រូវ ស្របតាមបទប្បញ្ញត្តិជាធរមាន។

**ក.ប.ទ.** និងក្រសួងស្ថាប័នដែលមានសមត្ថកិច្ចពាក់ព័ន្ធ ត្រូវសហការបង្ក្រាបអំពើល្មើសទាក់ទងនឹងការតភ្ជាប់ និងប្រើប្រាស់បណ្តាញអ៊ីនធឺណិតឆ្លងដែនខុសច្បាប់។

**ជំពូកទី៧  
របាយការណ៍និងការត្រួតពិនិត្យ**

**មាត្រា១៣ .-**

ប្រតិបត្តិករនៃប្រកាសអ៊ីនធឺណិតជាតិ ត្រូវផ្តល់របាយការណ៍ត្រាហ្វិកជូន **ក.ប.ទ.** និង **ន.ទ.ក.** ប្រចាំខែ ត្រីមាស ឆមាស នព្វមាន និងប្រចាំឆ្នាំ ក្នុងរយៈពេល៧ (ប្រាំពីរ) ថ្ងៃ ក្រោយដំណាច់ខែ ត្រីមាស ឆមាស នព្វមាន និងឆ្នាំនីមួយៗ។

ក្នុងករណីដែលមានការកកស្ទះត្រាហ្វិកអ៊ីនធឺណិត ប្រតិបត្តិករនៃប្រកាសអ៊ីនធឺណិតជាតិ ត្រូវធ្វើរបាយការណ៍ ជូន **ក.ប.ទ.** និង **ន.ទ.ក.** អំពីស្ថានភាពតភ្ជាប់ទៅតាមទិសដៅឬចំណុចដែលកកស្ទះ ដោយបញ្ជាក់ពីមូលហេតុ និងលើកជាដំណោះស្រាយឱ្យទាន់ពេលវេលា។

**មាត្រា ១៤ .-**

**ក.ប.ទ.និងន.ទ.ក.** មានសិទ្ធិត្រួតពិនិត្យលើហេដ្ឋារចនាសម្ព័ន្ធនិងបណ្តាញនិងគ្រឿងសម្ភារៈបរិក្ខារនៃប្រកាសអ៊ីនធឺណិតជាតិ ក្នុងករណីចាំបាច់។

ប្រតិបត្តិករនៃប្រកាសអ៊ីនធឺណិតជាតិ ត្រូវ៖

- រៀបចំនិងថែរក្សាកំណត់ត្រាបច្ចេកទេសនិងតារាងបែងចែកការផ្តល់អាសយដ្ឋានអាយកីនិងការកំណត់ផ្លូវនៃត្រាហ្វូកឆ្លងកាត់នៅប្រកាសអ៊ីនធឺណិតជាតិ
- ចងក្រងនិងរក្សាទុករបាយការណ៍និងឯកសារពាក់ព័ន្ធនឹងលក្ខណៈតភ្ជាប់ និងត្រាហ្វូកប្រើប្រាស់នៃសេវាអ៊ីនធឺណិតគ្រប់ប្រភេទ
- ផ្តល់ព័ត៌មានផ្សេងទៀត ស្របតាមការតម្រូវរបស់**ក.ប.ទ.និងន.ទ.ក.**។

ប្រតិបត្តិករនៃប្រកាសអ៊ីនធឺណិតជាតិ ត្រូវរក្សាទុកកំណត់ត្រាបច្ចេកទេសនិងតារាងបែងចែកការផ្តល់អាសយដ្ឋានអាយកីនិងការកំណត់ផ្លូវនៃត្រាហ្វូកឆ្លងកាត់នៅប្រកាសអ៊ីនធឺណិតជាតិសម្រាប់រយៈពេល១២(ដប់ពីរ)ខែចុងក្រោយ។

**ជំពូកទី៨  
បណ្តឹងតវ៉ា**

**មាត្រា ១៥ .-**

បុគ្គលណាដែលមិនសុខចិត្តចំពោះវិធានការណាមួយនៃទណ្ឌកម្មនៅក្នុងអនុក្រឹត្យនេះ អាចប្តឹងតវ៉ាក្នុងរយៈពេល៣០(សាមសិប)ថ្ងៃ ទៅ**ក.ប.ទ.** គិតចាប់ពីថ្ងៃទទួលបានសេចក្តីសម្រេច។ រដ្ឋមន្ត្រី**ក.ប.ទ.** ត្រូវសម្រេចលើបណ្តឹងតវ៉ានេះក្នុងរយៈពេល៤៥(សែសិបប្រាំ)ថ្ងៃយ៉ាងយូរ គិតចាប់ពីថ្ងៃទទួលបានបណ្តឹង។

ក្នុងករណីបុគ្គលនោះមិនសុខចិត្តនឹងសេចក្តីសម្រេចរបស់រដ្ឋមន្ត្រី**ក.ប.ទ.** បុគ្គលនោះមានសិទ្ធិធ្វើបណ្តឹងទៅតុលាការមានសមត្ថកិច្ចក្នុងរយៈពេល៣០(សាមសិប)ថ្ងៃយ៉ាងយូរ គិតចាប់ពីថ្ងៃទទួលបានសេចក្តីសម្រេចរបស់រដ្ឋមន្ត្រី**ក.ប.ទ.**។

បណ្តឹងរបស់បុគ្គលដែលទទួលបានវិធានការណាមួយនៃទណ្ឌកម្មនៅក្នុងអនុក្រឹត្យនេះទៅតុលាការ ពុំមានអានុភាពផ្អាកការអនុវត្តសេចក្តីសម្រេចរបស់រដ្ឋមន្ត្រី**ក.ប.ទ.** ឡើយ។

**ជំពូកទី៩  
ទណ្ឌកម្ម**

**មាត្រា ១៦ .-**

ក្នុងករណីពិនិត្យឃើញថា ប្រតិបត្តិករនៃប្រកាសអ៊ីនធឺណិតជាតិ មិនអនុវត្តតាមកាតព្វកិច្ចណាមួយ ដូចមានកំណត់ក្នុងបទប្បញ្ញត្តិនៃមាត្រា៦និងមាត្រា១២នៃអនុក្រឹត្យនេះ **ន.ទ.ក.**អាចដឹកនាំកែតម្រូវ។ ក្នុងករណីប្រតិបត្តិករមិនបានធ្វើការកែតម្រូវតាមការណែនាំរបស់**ន.ទ.ក. ន.ទ.ក.**អាចចាត់វិធានការមួយឬច្រើនដូចខាងក្រោម៖

- ក. ដាក់កំហិតលើអាជ្ញាប័ណ្ណ។
- ខ. ព្យួរអាជ្ញាប័ណ្ណ។
- គ. ជ្រើសរើសនិងផ្តល់អំណាចដល់បុគ្គលដែលមានសមត្ថកិច្ចសមស្រប ដើម្បីពិនិត្យមើលសកម្មភាពអាជីវកម្មឬសកម្មភាពពាក់ព័ន្ធផ្សេងទៀតរបស់ប្រតិបត្តិករនៃប្រកាសអ៊ីនធឺណិតជាតិ។ បុគ្គលនោះត្រូវធ្វើរបាយការណ៍ឱ្យទៅ**ន.ទ.ក.** តាមលក្ខខណ្ឌដែលមានចែងក្នុងកិច្ចសន្យាជាមួយ**ន.ទ.ក.**។
- ឃ. ដកអាជ្ញាប័ណ្ណ។ 



- ង. ស្នើសុំបង្កកគណនីដោយអនុវត្តស្របតាមច្បាប់និងបទប្បញ្ញត្តិជាធរមាន។
- ច. ពិន័យអន្តរការណ៍ ស្របតាមបទប្បញ្ញត្តិនៃអនុក្រឹត្យស្តីពីពិន័យអន្តរការណ៍ក្នុងវិស័យទូរគមនាគមន៍បន្ថែមលើវិធានការណាមួយដូចមានចែងក្នុងចំណុចក ខ គ ឃ និងង នៃមាត្រានេះ។
- ឆ. ចាត់វិធានការផ្សេងទៀតតាមការចាំបាច់ ស្របតាមការកំណត់ដោយច្បាប់និងបទប្បញ្ញត្តិពាក់ព័ន្ធផ្សេងទៀត។

**មាត្រា១៧ .-**

ក្នុងករណីពិនិត្យឃើញថា ប្រតិបត្តិករផ្តល់សេវាអ៊ីនធឺណិត ប្រតិបត្តិករទូរគមនាគមន៍ និងបុគ្គលពាក់ព័ន្ធដែលមិនអនុវត្តតាមកាតព្វកិច្ចណាមួយ ដូចមានកំណត់ក្នុងបទប្បញ្ញត្តិនៃមាត្រា៧ មាត្រា៨ និងមាត្រា៩នៃអនុក្រឹត្យនេះ **ន.ន.ក.អាចដឹកនាំកែតម្រូវ។** ក្នុងករណីប្រតិបត្តិករមិនបានធ្វើការកែតម្រូវតាមការណែនាំរបស់**ន.ន.ក. ន.ន.ក.** អាចចាត់វិធានការមួយឬច្រើនដូចខាងក្រោម៖

- ក. ដាក់កំហិតលើអាជ្ញាប័ណ្ណ។
- ខ. ព្យួរអាជ្ញាប័ណ្ណ។
- គ. ដកអាជ្ញាប័ណ្ណ។
- ឃ. ស្នើសុំបង្កកគណនីដោយអនុវត្តស្របតាមច្បាប់និងបទប្បញ្ញត្តិជាធរមាន។
- ង. ពិន័យអន្តរការណ៍ ស្របតាមបទប្បញ្ញត្តិនៃអនុក្រឹត្យស្តីពីពិន័យអន្តរការណ៍ក្នុងវិស័យទូរគមនាគមន៍បន្ថែម លើវិធានការណាមួយដូចមានចែងក្នុងចំណុចក ខ គ និងឃ នៃមាត្រានេះ។
- ច. ចាត់វិធានការផ្សេងទៀតតាមការចាំបាច់ ស្របតាមការកំណត់ដោយច្បាប់និងបទប្បញ្ញត្តិពាក់ព័ន្ធផ្សេងទៀត។

**ជំពូកទី១០  
អន្តរប្បញ្ញត្តិ**

**មាត្រា១៨ .-**

រាល់ការអនុញ្ញាតលើការតភ្ជាប់បណ្តាញប្រព័ន្ធផ្ទៃក្នុងកាត់ព្រំដែនមុនពេលអនុក្រឹត្យនេះចូលជាធរមាន ត្រូវចាត់ទុកជានិរាករណ៍ក្នុងរយៈពេល១២(ដប់ពីរ)ខែ បន្ទាប់ពីអនុក្រឹត្យនេះចូលជាធរមាន លើកលែងតែសិទ្ធិដែលត្រូវបានផ្តល់ក្រោមអាជ្ញាប័ណ្ណប្រតិបត្តិការច្រកទ្វារទូរគមនាគមន៍អន្តរជាតិនិងអាជ្ញាប័ណ្ណប្រតិបត្តិការស្ថានីយឡើងគោកនៃខ្សែកាបអុបទិកក្រោមបាតសមុទ្រ។

ប្រតិបត្តិករដែលបានទទួលអាជ្ញាប័ណ្ណច្រកទ្វារទូរគមនាគមន៍អន្តរជាតិនិងអាជ្ញាប័ណ្ណប្រតិបត្តិការស្ថានីយឡើងគោកនៃខ្សែកាបអុបទិកក្រោមបាតសមុទ្រ និងប្រតិបត្តិករផ្តល់សេវាអ៊ីនធឺណិត ដែលកំពុងតភ្ជាប់បណ្តាញនិងលក់ដុំសេវាអ៊ីនធឺណិតដោយផ្ទាល់ ត្រូវបង្វែរមកឆ្លងកាត់ច្រកទ្វារអ៊ីនធឺណិតជាតិឱ្យបានជាស្ថាពរក្នុងរយៈពេល១២(ដប់ពីរ)ខែ បន្ទាប់ពីអនុក្រឹត្យនេះចូលជាធរមាន។

ប្រតិបត្តិករផ្តល់សេវាអ៊ីនធឺណិតនិងបុគ្គលពាក់ព័ន្ធត្រូវតភ្ជាប់និង/ឬកៀរវែងបណ្តាញរបស់ខ្លួនទៅច្រកទ្វារអ៊ីនធឺណិតជាតិឱ្យបានជាស្ថាពរក្នុងរយៈពេល១២(ដប់ពីរ)ខែ បន្ទាប់ពីអនុក្រឹត្យនេះចូលជាធរមាន។

**ជំពូកទី១១  
អវសានប្បញ្ញត្តិ**

**មាត្រា១៩ .-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។ *Handwritten signature*



**មាត្រា ២០ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងប្រៃសណីយ៍និងទូរគមនាគមន៍ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃពុធ ១៥ ខែ វិច្ឆិកា ឆ្នាំជូត ទោស័ក ព.ស.២៥៦៤  
ធ្វើនៅរាជធានីភ្នំពេញ ថ្ងៃទី ១៦ ខែ កុម្ភៈ ឆ្នាំ២០២១



**សម្តេចអគ្គមហាសេនាបតីតេជោ ហ៊ុន សែន**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា២០
- រាជកិច្ច
- ឯកសារ កាលប្បវត្តិ

**ឧបសម្ព័ន្ធទី១ នៃអនុក្រឹត្យលេខ ២៣ អនក្រ.បក ចុះថ្ងៃទី ១៦ ខែ កុម្ភៈ ឆ្នាំ២០២១**  
**ស្តីពីការបង្កើតប្រភេទអ៊ីនធឺណិតជាតិ**

**សន្តានុក្រមសម្រាប់ប្រើប្រាស់ក្នុងអនុក្រឹត្យនេះ**

<b>ប្រកាសអ៊ីនធឺណិតក្នុងប្រទេស</b> Domestic Internet Exchange - DIX	សំដៅដល់ប្រកាសអ៊ីនធឺណិតដែលប្រតិបត្តិករក្នុងស្រុកអាចផ្លាស់ប្តូរទិន្នន័យរវាងគ្នាដោយពុំចាំបាច់ឆ្លងតាមបណ្តាញក្នុងប្រទេសដទៃ។
<b>ប្រកាសអ៊ីនធឺណិតអន្តរជាតិ</b> International Internet Gateway - IIG	សំដៅដល់ប្រកាសអ៊ីនធឺណិតអន្តរជាតិដែលផ្លាស់ប្តូរទិន្នន័យរវាងបណ្តាញអ៊ីនធឺណិតក្នុងស្រុកនៃប្រទេសមួយនិងប្រទេសមួយទៀត។
<b>ប្រកាសអ៊ីនធឺណិតជាតិ</b> National Internet Gateway	សំដៅដល់ប្រកាសដែលសេវាអ៊ីនធឺណិតគ្រប់ប្រភេទត្រូវតភ្ជាប់បណ្តាញទៅវិញទៅមកក្នុងប្រទេសនិងអន្តរជាតិ។ ប្រកាសអ៊ីនធឺណិតជាតិរួមមានប្រកាសអ៊ីនធឺណិតក្នុងប្រទេស(DIX) និងប្រកាសអ៊ីនធឺណិតអន្តរជាតិ(IIG)។
<b>ត្រាហ្វិក</b> Traffic	សំដៅដល់បរិមាណនៃទិន្នន័យដែលឆ្លងកាត់បណ្តាញនៅក្នុងរយៈពេល១(មួយ)រីនាទី នៃខណៈពេលជាក់លាក់មួយ។
<b>បុគ្គលពាក់ព័ន្ធ</b> Concerning Person	សំដៅដល់ប្រតិបត្តិករផ្តល់សេវាទូរគមនាគមន៍ បុគ្គលផ្តល់សេវាមតិកាមជ្ឈមណ្ឌលទិន្នន័យ សមាគម និងស្ថាប័នពាក់ព័ន្ធផ្សេងទៀត ដែលត្រូវតភ្ជាប់និងផ្លាស់ប្តូរទិន្នន័យរវាងគ្នាតាមរយៈប្រកាសអ៊ីនធឺណិតក្នុងប្រទេសទោះដោយផ្ទាល់ឬប្រយោល។
<b>ប្រតិបត្តិករផ្តល់សេវាអ៊ីនធឺណិត</b> Internet Service Provider - ISP	សំដៅដល់ប្រតិបត្តិករផ្តល់សេវាអ៊ីនធឺណិតជូនអតិថិជន។
<b>បមាណី</b> Switch	សំដៅដល់ឧបករណ៍បណ្តាញមួយប្រភេទ ដែលអនុញ្ញាតឱ្យឧបករណ៍ចុងក្រោយនៃបណ្តាញជាមួយគ្នាឬផ្សេងគ្នាអាចផ្លាស់ប្តូរទិន្នន័យរវាងគ្នាបានតាមរយៈពិធីសារត្រឹមស្រទាប់ទី២ (Data Link Layer)។
<b>កៀវឹង</b> Peering	សំដៅដល់ការផ្លាស់ប្តូរទិន្នន័យដោយផ្ទាល់រវាងបណ្តាញរបស់ប្រតិបត្តិករផ្តល់សេវាអ៊ីនធឺណិតនិងបុគ្គលពាក់ព័ន្ធ ជាជាងឆ្លងកាត់តាមបណ្តាញអ៊ីនធឺណិត។
<b>មជ្ឈមណ្ឌលទិន្នន័យ</b> Data Center	សំដៅដល់ទីតាំងដែលផ្តល់សេវារក្សាទុក ដំណើរការវិភាគ ការពារសុវត្ថិភាពបញ្ជូនទទួលទិន្នន័យ និងសេវាពាក់ព័ន្ធ។
<b>មាតិកា</b> Content	សំដៅដល់កម្រងព័ត៌មានដែលត្រូវបានរក្សាទុក ដំណើរការ ឬផ្សព្វផ្សាយក្នុងទម្រង់ឌីជីថល តាមរយៈកុំព្យូទ័រ កុំព្យូទ័របន្ទះ ទូរសព្ទវៃឆ្លាត ឬឧបករណ៍បច្ចេកវិទ្យាផ្សេងៗទៀត។
<b>លេខប្រព័ន្ធស្វ័យភាព</b> Autonomous System Number - ASN	សំដៅដល់ក្រុមបុព្វបទអាយក៏ ដែលលេខសម្គាល់អ្នកតំណាងមានតែមួយគត់សម្រាប់ប្រព័ន្ធស្វ័យភាពមួយនិងមានសម្រាប់ការប្រើប្រាស់នៅទូទាំងពិភពលោក ដើម្បីឱ្យប្រព័ន្ធស្វ័យភាពអាចផ្លាស់ប្តូរទិន្នន័យនានាផ្លូវជាមួយនឹងប្រព័ន្ធស្វ័យភាពផ្សេងទៀត។ ដើម្បីឱ្យប្រព័ន្ធស្វ័យភាព



**អង្គបែងចែកផ្លូវ**  
Router

អាចទាក់ទងគ្នាបានលើបណ្តាញអ៊ីនធឺណិត ប្រព័ន្ធនេះត្រូវការលេខ ប្រព័ន្ធស្វ័យភាពសាធារណៈ (Public ASN)។

សំដៅដល់ឧបករណ៍បណ្តាញមួយប្រភេទ ដែលអនុញ្ញាតឱ្យឧបករណ៍ ចុងក្រោយនៃបណ្តាញជាមួយគ្នាឬផ្សេងគ្នាអាចផ្លាស់ប្តូរទិន្នន័យរវាង គ្នាបានតាមរយៈពិធីសារត្រីមស្រទាប់ទី៣ (Network Layer)។

**អ៊ីនធឺណិត**  
Internet

សំដៅដល់បណ្តាញកុំព្យូទ័រពិភពលោកដែលអាចឱ្យមនុស្សចែករំលែក ព័ត៌មាននិងទាក់ទងគ្នាទៅវិញទៅមក។

**អាយក៏ត្រង់ស៊ីត**  
IP Transit

សំដៅដល់សេវាលក់ដុំមួយប្រភេទ ដែលប្រតិបត្តិករផ្តល់សេវាអ៊ីនធឺណិត អនុញ្ញាតឱ្យគ្រាហ្វិកដទៃឆ្លងកាត់បណ្តាញរបស់ខ្លួនជាមួយលក្ខខណ្ឌ និងល្បឿនបញ្ជូនទៅកាន់គោលដៅចុងក្រោយ។

**អាយក៏អិលស៊ី**  
International Private Leased Circuit - IPLC

សំដៅដល់សេវាដែលអនុញ្ញាតឱ្យមានការជួលបណ្តាញជាលក្ខណៈ ឯកជនពីចំណុចមួយទៅចំណុចមួយទៀតនៅទូទាំងពិភពលោក។

**អាសយដ្ឋានអាយក៏**  
IP Address

សំដៅដល់អាសយដ្ឋានមានទម្រង់ជាលេខសម្រាប់សម្គាល់ឱ្យកុំព្យូទ័រឬ ឧបករណ៍មួយនៅក្នុងបណ្តាញអ៊ីនធឺណិត។





- (១) : ប្រតិបត្តិករផ្តល់សេវាទូរសព្ទចល័ត ប្រតិបត្តិករផ្តល់សេវាអ៊ីនធឺណិត មជ្ឈមណ្ឌលទិន្នន័យ បុគ្គលផ្តល់សេវាមតិកា ស្ថាប័ន និងសហគមន៍ផ្សេងទៀត ត្រូវតភ្ជាប់និងភ្ញៀវបណ្តាញរបស់ខ្លួនជាមួយប្រកាសប្រកាសអ៊ីនធឺណិតក្នុងប្រទេស ដែលស្ថិតក្រោមការគ្រប់គ្រងនិងប្រតិបត្តិការដោយប្រតិបត្តិករនៃប្រកាសអ៊ីនធឺណិតជាតិ។
- (២) : ប្រតិបត្តិករដែលបានទទួលអាជ្ញាប័ណ្ណធ្វើប្រតិបត្តិការស្ថានីយឡើងគោកនៃខ្សែកាបអុបទឹកក្រោមបាតសមុទ្រ ត្រូវតភ្ជាប់បណ្តាញរបស់ខ្លួនឆ្លងកាត់តាមប្រកាសអ៊ីនធឺណិតអន្តរជាតិ ដែលស្ថិតក្រោមការគ្រប់គ្រងនិងប្រតិបត្តិការដោយប្រតិបត្តិករនៃប្រកាសអ៊ីនធឺណិតជាតិ។
- (៣) : ប្រតិបត្តិករដែលបានទទួលអាជ្ញាប័ណ្ណធ្វើប្រតិបត្តិការប្រកាសប្រកាសអន្តរជាតិ ត្រូវតភ្ជាប់បណ្តាញរបស់ខ្លួនឆ្លងកាត់តាមប្រកាសអ៊ីនធឺណិតអន្តរជាតិ ដែលស្ថិតក្រោមការគ្រប់គ្រងនិងប្រតិបត្តិការដោយប្រតិបត្តិករនៃប្រកាសអ៊ីនធឺណិតជាតិ។
- (៤) : ប្រតិបត្តិករដែលបានទទួលអាជ្ញាប័ណ្ណធ្វើប្រតិបត្តិការបណ្តាញស្ថានីយផ្កាយរណបលើដីដែលផ្តល់សេវានៅព្រះរាជាណាចក្រកម្ពុជា ត្រូវតភ្ជាប់បណ្តាញរបស់ខ្លួនឆ្លងកាត់តាមប្រកាសអ៊ីនធឺណិតអន្តរជាតិ ដែលស្ថិតក្រោមការគ្រប់គ្រងនិងប្រតិបត្តិការដោយប្រតិបត្តិករនៃប្រកាសអ៊ីនធឺណិតជាតិ។

